

भारत सरकार  
राष्ट्रीय सलाहकार परिषद्

21 अक्टूबर, 2011

1. श्रीमती सोनिया गांधी की अध्यक्षता में राष्ट्रीय सलाहकार परिषद् की सोलहवीं बैठक 21 अक्टूबर, 2011 को 2, मोतीलाल नेहरू प्लेस, नई दिल्ली में आयोजित की गई।
2. इस बैठक में प्रोफेसर एम.एस. स्वामिनाथन, डॉ. ए.के. शिव कुमार, डॉ. नरेन्द्र जाधव, प्रोफेसर प्रमोद टंडन, सुश्री अरुणा रॉय, श्री दीप जोशी, सुश्री अनु आगा, सुश्री फराह नकवी और श्री हर्ष मंदेर ने हिस्सा लिया।
3. प्रोफेसर राम दयाल मुंडा, सदस्य, राष्ट्रीय सलाहकार परिषद् तथा संसद सदस्य (राज्य सभा) जिनका लम्बी बीमारी के बाद 30 सितम्बर, 2011 को रांची में निधन हो गया, के सम्मान में 2 मिनट का मौन रखा गया।
4. सचिव, आवास एवं शहरी गरीबी उपशमन मंत्रालय ने परिषद् को राष्ट्रीय सलाहकार परिषद् की सिफारिशों, जिसमें फेरीवालों के संबंध में एक केन्द्रीय कानून बनाने की मांग की गई थी, के संबंध में मंत्रालय द्वारा की गई कार्रवाई से अवगत कराया। राष्ट्रीय सलाहकार परिषद् ने 25 मई, 2011 को आयोजित बैठक में उपभोक्ताओं, पैदल चलने वालों तथा यातायात की सुरक्षा को ध्यान में रखते हुए फेरी के माध्यम से मौजूदा रोजगार और आजीविका को कायम रखने तथा बढ़ते हुए शहरों में रोजगार के भावी विकास का अवसर प्रदान करने के उद्देश्य से फेरीवालों के संबंध में राष्ट्रीय नीति के ठोस बिंदुओं को लेकर केन्द्रीय कानून बनाने की सिफारिश की थी। राष्ट्रीय सलाहकार परिषद् ने अन्य बातों के साथ-साथ यह भी सिफारिश की कि कानून में प्राकृतिक बाजारों के सिद्धांत को शामिल किया जाना चाहिए और उसमें सम्मिलित किये जाने वाले फेरीवालों की संख्या के संबंध में न्यूनतम गणना मानदंड निर्धारित किये जाने चाहिए।
5. शहरी गरीबी संबंधी कार्यदल के सदस्य एवं संयोजक श्री हर्ष मंदेर ने कार्यदल की सिफारिशों के मसौदे, जिसमें राजीव आवास योजना में सुधार के सुझाव दिए गए हैं, के संबंध में एक प्रस्तुति दी।

6. सामाजिक सुरक्षा संबंधी कार्यदल के सदस्य एवं संयोजक श्री हर्ष मंदेर ने बाल-मजदूरी उन्मूलन के संबंध में कार्यदल की सिफारिशों का मसौदा प्रस्तुत किया।
7. अल्पसंख्यक मामले से संबंधित कार्यदल की सदस्य एवं संयुक्त संयोजक सुश्री फराह नकवी ने अद्यतन जानकारी दी तथा अल्पसंख्यकों के विकास के संदर्भ में विशेषकर 12वीं योजना के संबंध में सिफारिशों का मसौदा प्रस्तुत किया।
8. असंगठित क्षेत्र के कामगारों की सामाजिक सुरक्षा से संबंधित कार्यदल के सदस्य एवं संयोजक श्री शिव कुमार ने अब तक हुई प्रगति के संबंध में परिषद् को जानकारी दी।
9. दलित मामलों से संबंधित कार्यदल की सदस्य एवं संयुक्त संयोजक सुश्री फराह नकवी ने अनुसूचित जाति उप-योजना के संबंध में, विशेषकर 12वीं योजना के संदर्भ में सिफारिशों का मसौदा प्रस्तुत किया।
10. पारदर्शिता, जवाबदेही एवं शासन से संबंधित कार्यदल की सदस्य एवं संयोजक श्रीमती अरुणा रॉय ने पूर्व विधायी प्रक्रिया से संबंधित मुद्दों के संबंध में परिषद् को जानकारी दी।
11. राष्ट्रीय सलाहकार परिषद् इस बात पर सहमत थी कि निम्न विषयों के संबंध में कार्यदलों की सिफारिशों के मसौदे को अंतिम रूप देने से पहले उनके संबंध में जनता से सुझाव प्राप्त करने के लिए भावी कार्यदलों की सिफारिशों के मसौदे के रूप में राष्ट्रीय सलाहकार परिषद् की वेबसाइट पर डाल दिया जाए:

- क. राजीव आवास योजना
- ख. बाल मजदूरी उन्मूलन
- ग. अल्पसंख्यकों के विकास की योजनाएं
- घ. असंगठित क्षेत्र के कामगारों की सामाजिक सुरक्षा, तथा
- ङ. अनुसूचित जाति उप-योजना

12. राष्ट्रीय सलाहकार परिषद् की अगली बैठक 29 नवम्बर, 2011 को आयोजित की जाएगी।

-----